



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

THURSDAY, SEPTEMBER 9, 2021 / BHADRA 18, 1943

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.

રાજ્ય ચૂંટણી આયોગ

સરદાર ભવન, ગાંધીનગર, ૮મી સપ્ટેમ્બર, ૨૦૨૧

વંચાણે લીધા: ગુજરાત નગરપાલિકા (ચૂંટણી સંચાલન) નિયમો, ૧૯૮૪.

ક્રમાંક: રાયઆ-ચટણ-સ્થા.સ્વ.-૩૬(૪)-૦૮૨૦૨૧-ક-(૧).- સરકારશ્રીના શહેરી વિકાસ અને શહેરી ગૃહ નિર્માણ વિભાગ તરફથી રાજ્યની નગરપાલિકાઓની ચૂંટણીઓ કરવા માટે ગુજરાત નગરપાલિકા (ચૂંટણી સંચાલન) નિયમો ૧૯૮૪ પ્રસિધ્ધ કરવામાં આવેલ છે. આ નિયમોના નિયમ-૭ થી ચૂંટણી લડવા ઈચ્છતા ઉમેદવારોના ઉમેદવારી પત્રો રજૂ કરવા અંગેની જોગવાઈ કરવામાં આવેલ છે. શહેરી વિકાસ અને શહેરી ગૃહ નિર્માણ વિભાગના તા.૩૦/૧૨/૨૦૨૦ ના જાહેરનામાં ક્રમાંક: KV/217 of 2020/NPL/1003/2568/M થી ઉક્ત નિયમોમાં સુધારો કરી નિયમ-૭ પછી નવો નિયમ-૭ (બી) દાખલ કરેલ છે. જેની જોગવાઈ નીચે મુજબ છે.

૭ (બી) ઉમેદવારીપત્રો ઓનલાઈન રજૂ કરવા બાબત.

- (૧) ઉમેદવાર રાજ્ય ચૂંટણી આયોગ દ્વારા બહાર પાડવામાં આવેલ સૂચના/આદેશ અનુસાર ઓનલાઈન ઉમેદવારી નોંધાવી શકશે.
- (૨) રાજ્ય ચૂંટણી આયોગ દ્વારા બહાર પાડવામાં આવેલ સૂચના/આદેશને સુસંગત ન હોય તેવું ઓનલાઈન ઉમેદવારીપત્ર ભરવામાં આવેલ હશે તો તેવું ઓનલાઈન રજૂ થયેલ ઉમેદવારીપત્ર ધ્યાને લેવામાં આવશે નહીં.
- (૩) ચૂંટણી માટે ઓનલાઈન ઉમેદવારીપત્ર ભરવાનો વિકલ્પ રાખવો કે કેમ તે અંગેનો નિર્ણય રાજ્ય ચૂંટણી આયોગ કરશે. જે આખરી ગણાશે.
- (૪) ઓનલાઈન ઉમેદવારી નોંધાવવા અંગેની ટેકનીકલ વ્યવસ્થા રાજ્ય ચૂંટણી આયોગે કરવાની રહેશે.

સામાન્ય/મધ્યસત્ર/પેટા ચૂંટણીઓમાં ઉમેદવારી નોંધાવવા ઈચ્છતા ઉમેદવારો માટે રાજ્ય ચૂંટણી આયોગના પોલ મોનીટરીંગ સીસ્ટમ પોર્ટલ <https://sec-poll.guj.nic.in> મારફત નિયત નમૂનાનું ઉમેદવારી પત્ર અને સોગંદનામું ઓનલાઈન અપલોડ કરવા અંગેની સુવિધા ઉપલબ્ધ કરાવવાની બાબત રાજ્ય ચૂંટણી આયોગની વિચારણા હેઠળ હતી.

આથી રાજ્ય ચૂંટણી આયોગ ભારતના સંવિધાનના અનુચ્છેદ ૨૪૩(ડ) સાથે અનુચ્છેદ ૨૪૩(વ)(ક) દ્વારા આપવામાં આપેલ સત્તાઓનો ઉપયોગ કરતાં પુખ્ત વિચારણાને અંતે, યોગ્ય રીતે ભરેલ ઉમેદવારી પત્ર અને સોગંદનામું રાજ્ય ચૂંટણી આયોગના પોલ મોનીટરીંગ સિસ્ટમ પોર્ટલ મારફતે અપલોડ કરવા માટે નીચે મુજબ આદેશ કરે છે.

આદેશ

૧. નગરપાલિકાઓની આગામી સામાન્ય/મધ્યસત્ર/પેટા ચૂંટણીઓમાં ઉમેદવારી નોંધાવવા ઈચ્છતા ઉમેદવારો રાજ્ય ચૂંટણી આયોગ દ્વારા તૈયાર કરવામાં આવેલ પોલ મોનીટરીંગ સીસ્ટમ પોર્ટલ <http://sec-poll.guj.nic.in> ઉપર જઈ નિયત નમૂનાનું ઉમેદવારીપત્ર અને સોગંદનામું ડાઉનલોડ કરી શકશે.
૨. નિયત નમૂનાનું ઉમેદવારીપત્ર અને સોગંદનામું ગુજરાત નગરપાલિકા (ચૂંટણી સંચાલન) નિયમો ૧૯૮૪ માં કરેલ જોગવાઈઓ મુજબ ભરી સ્કેન કરીને તૈયાર કરી ઉમેદવારીપત્ર તથા સોગંદનામું રાજ્ય ચૂંટણી આયોગ દ્વારા તૈયાર કરવામાં આવેલ પોલ મોનીટરીંગ સીસ્ટમ પોર્ટલ ઉપર અપલોડ કરવા માટે ઉમેદવારે આ આદેશ સાથેના પરિશિષ્ટમાં દર્શાવેલ માર્ગદર્શક સૂચનાઓ મુજબની પ્રક્રિયા અનુસરવાની રહેશે.
૩. ગુજરાત નગરપાલિકા (ચૂંટણી સંચાલન) નિયમો ૧૯૮૪ ના નિયમ-૭ મુજબ ભરેલ અને સહી કરેલ તથા ઓનલાઈન અપલોડ કરેલ નિયત ઉમેદવારીપત્ર અને સોગંદનામા અસલમાં નિયમ-૬ હેઠળ ચૂંટણી અધિકારીએ બહાર પાડેલ નોટિસમાં આ અર્થે નિર્દિષ્ટ કરેલા સ્થળે ઉમેદવારોના ઉમેદવારીપત્રો માટે નિયત કરેલ દિવસોએ બપોરના ૩.૦૦ વાગ્યા સુધીમાં ઉમેદવારે જાતે અથવા કોઈપણ દરખાસ્ત કરનારે અથવા ટેકો આપનારે ચૂંટણી અધિકારી / નિર્દિષ્ટ મદદનીશ ચૂંટણી અધિકારીને સોંપવું જોઈશે. **ઉમેદવારી પત્રોની ચકાસણી સમયે અસલ ઉમેદવારી પત્ર અને સોગંદનામા જ ધ્યાને લેવામાં આવશે.**
૪. ઉમેદવારે ઉક્ત ચૂંટણીઓમાં ઉમેદવારી માટે નિયત થયેલ ડીપોઝીટની રકમ તથા નિયત ફોર્મ ફી સંબંધિત ચૂંટણી અધિકારી પાસે નિયમાનુસાર જમા કરાવવાની રહેશે.
૫. ઉમેદવારે ઉમેદવારીપત્ર તથા સોગંદનામું ઓનલાઈન અપલોડ કરેલ હશે પરંતુ ઉક્ત સૂચના નં. (૩) અને (૪) માં દર્શાવ્યા મુજબ સંબંધિત ચૂંટણી અધિકારીશ્રીને અસલમાં પહોંચાડેલ નહીં હોય તો ઉમેદવારનું ઉમેદવારીપત્ર માન્ય ગણાશે નહીં.
૬. ઉમેદવાર દ્વારા અપલોડ કરવામાં આવેલ નિયત નમૂનાનું ઉમેદવારીપત્ર અને સોગંદનામું સંબંધિત ચૂંટણી અધિકારીશ્રી તેઓને આપવામાં આવેલ લોગીન આઈડી / પાસવર્ડનો ઉપયોગ કરી તેઓના એકાઉન્ટમાં જોઈ શકશે.
૭. નગરપાલિકાની ચૂંટણી માટે ચૂંટણી અધિકારીની હેન્ડબુક-૨૦૧૭ ના પ્રકરણ ૧૦ ના પારા ૧૦.૧ ઉમેદવારીપત્રોની ચકાસણીના અગત્યના મુદ્દા: (ક) થી (ભ) માં આપેલ સૂચનાઓનું ચૂંટણી અધિકારી/ યથાપ્રસંગે નિર્દિષ્ટ મદદનીશ ચૂંટણી અધિકારીએ ચુસ્તપણે અનુસરણ કરવાનું રહેશે.

રાજ્ય ચૂંટણી આયોગના આદેશથી,

જી. સી. બ્રહ્મભટ્ટ,

સચિવ

રાજ્ય ચૂંટણી આયોગ, ગાંધીનગર.

પરિશિષ્ટ

નગરપાલિકાની ચૂંટણી માટેનું ઉમેદવારીપત્ર અને સોગંદનામું ડાઉનલોડ કરવા તથા સ્કેન કરેલ ઉમેદવારી પત્ર તથા સોગંદનામું અપલોડ કરવા અંગેની માર્ગદર્શક સૂચનાઓ.

અ. નગરપાલિકાની સામાન્ય/મધ્યસત્ર/પેટા ચૂંટણીમાં ઉમેદવારી નોંધાવવા ઈચ્છતા ઉમેદવારોએ ઉમેદવારીપત્ર તથા સોગંદનામું આયોગની વેબસાઈટ પરથી ડાઉનલોડ કરવા માટે રાજ્ય ચૂંટણી આયોગની વેબસાઈટ (<http://sec.gujarat.gov.in>) ઉપર ડાઉનલોડ્સ ટેબમાં આપવામાં આવેલ ફોર્મ્સ વિકલ્પમાંથી નીચે મુજબની પ્રક્રિયા અનુસરવાની રહેશે.

<http://sec.gujarat.gov.in-Downloads> ⇨ Forms ⇨ Candidate Related Forms ⇨

રાજ્યની નગરપાલિકાઓની ચૂંટણીઓ માટેનું ઉમેદવારી પત્ર.

(<https://sec.gujarat.gov.in/images/pdf/Nagarpalika-11-9-2015.pdf>)

બ. સ્કેન કરેલું ઉમેદવારીપત્ર અને સોગંદનામું અપલોડ કરવા માટે

૧. નગરપાલિકાનું નામ પસંદ કરવું.

૨. વોર્ડ નંબર અને વોર્ડનાં નામની પસંદગી કરવી.

૩. ઉમેદવારનો મતદાર યાદીનો ભાગ નંબર લખવો.

૪. તે ભાગની મતદાર યાદીમાં જે ક્રમ ઉપર મતદાર તરીકે ઉમેદવારનું નામ દાખલ કરવામાં આવ્યું હોય તે મતદારનો અનુક્રમ લખવો.

ઉમેદવારની વિગત:

૫. ઉમેદવારનું નામ લખવું.

૬. ઉમર લખવી.

૭. જાતિ (પુરુષ/સ્ત્રી/ત્રીજી જાતિ) પસંદ કરવી.

૮. મોબાઈલ/ટેલીફોન નંબર લખવો.

૯. ઉક્ત વિગતો ભર્યા બાદ SUBMIT ક્લિક કરવું.

ત્યારબાદ ઉમેદવારનું ઉમેદવારીપત્ર તથા સોગંદનામું નીચેની વિગતે અપલોડ કરવું.

૧૦. તમામ વિગતે યોગ્ય રીતે ભરેલું ઉમેદવારી પત્ર સ્કેન કરી 5 MB કરતાં વધુ નહીં તેટલી સાઈઝમાં PDF ફોર્મેટમાં SAVE કરવું. ત્યારબાદ ઉમેદવારીપત્ર (choose file **વિકલ્પ મારફત**) અપલોડ કરવું.

૧૧. એજ રીતે ઉમેદવારે ચૂંટણી અધિકારી સમક્ષ રજૂ કરવાનું સોગંદનામું (યોગ્ય રીતે સહી કરેલું) સ્કેન કરી 5 MB કરતાં વધુ નહીં તેટલી સાઈઝમાં PDF ફોર્મેટમાં SAVE કરવું. ત્યારબાદ સોગંદનામું (choose file **વિકલ્પ મારફત**) અપલોડ કરવું.

૧૨. નિયત નમૂનાનું ઉમેદવારીપત્ર અને સોગંદનામું ઉપર જણાવેલ રીતે અપલોડ કરી SUBMIT ક્લિક કરવું.

ક. આ પ્રમાણે ઉમેદવારીપત્ર અને સોગંદનામું ઓનલાઈન અપલોડ કરવા છતાં પણ અસલ ઉમેદવારી પત્ર અને અસલ સોગંદનામું ઉમેદવારી પત્ર ભરવા માટે નક્કી થયેલ દિવસોમાં નિયત થયેલ સમય સુધીમાં ચૂંટણી નોટીસમાં દર્શાવ્યા મુજબના અધિકારી સમક્ષ રજૂ કરવું ફરજિયાત છે. ઉમેદવારી પત્રોની ચકાસણી સમયે અસલ ઉમેદવારી પત્ર અને સોગંદનામું જ ધ્યાને લેવામાં આવશે.

